

Epigrammi

TA' J.J. CAMILLERI

Mar għall-gwerra, xejn ma beża',
Balal niezla kullimkien,
Tghidx kemm werżaq, plejtu għamel
Għax ra naqra ta' ġurdien.

Fil-but għandhom żewġ bandieri
Bil-kuluri tal-Partiti,
Ixejruhom hekk kif jaqbel.
X'partitarji akkaniti!

Karmni waddbet l-ilma barra
U s-surgent tellagħha l-qorti:
Għaxar liri wehlet multa,
U min joqtol, jisraq spiss,
Jaf jehlisha kif imiss.

Tibni u tgholli, tmut u thalli -
Il-qawl Malti jaf xi jghid.
Xejn ma swielek, ma tajtx widen,
Mitt sinjur, kollox hallejt.

In-nisrani x'vantaġġ għandu
Fattih jagħmel, mhux mistmerr,
Jagħmel x'jagħmel jinħafirlu.
L-aqwa jmur kultant iqerr.

Il-pajjiżi lkoll mikduda
B'xi problema serja ferm,
Din mhi xejn hdejn tas-sinjura
Ma ġiex sewwa xagħarha perm.

Mur għidilha n-nanna tiegħi
Illi l-pizza kienet ftira,
Kemm tistgħaġeb jekk ngħidilha
Li llum tiswa 'l fuq minn lira.

Hajku

TA' OLIVER FRIGGIERI

1. Rifex il-bniedem
it-twapet ta' l-ghelieqi,
u Alla wegġa'.
2. Sifirt u ġibtlek
das-souvenir: ix-xewqa
li nerga' lura.
3. Ifegġu l-kwiekeb
kull met'Alla jittawwal
mit-tieqa Tiegħu.
4. Bħal Ali Bāba
nittawlu fuq id-dinja
minn bieb imbexxaq.
5. Jinzel il-bniedem
f'qiegh l-oċean biex jifhem
kif kien f'guf ommu.
6. Il-hmar ried jidhol
fi knisja. Qallhom: "F'Betlem
jien kont qabilkom."
7. Xjenzat jittama
li jsib is-sens. Poeta
isib misteru.
8. Ġesù hekk qallu
lill-hmar: "Min jimxi Miegħi
ikollu jbati."